

አቤቱ አንተ ታላቅ ነህ
አንተ ቅዱስ ነህ
እኛም አደነቅንህ
ወደን ተከተልንህ

የሚጤሰውን ጧፍ አንተ አላጠፋህም
ቅጥቅጥ ሸንበቆንም ከቶ አልሰበርክም
ምህረትህ በዝቶልን በጸጋህ ስለቆምን
ዛሬም ለዘላለም ምስጋና እንሰዋለን

አዝ

ነገር ግራ ገብቶን ዙሪያው ጨልሞብን
አይዞህ የሚል ቃላት እጅግ ብርቅ ሆኖብን
ጓዳችንን ዘግተን ወዳንተ ስንጮህ
ይህን ተመልክተህ በጽድቅ ፈረድክልን

አዝ

በቅዱሳን ዙሪያ ስላለው ጥበቃህ
ባገልጋዮች መሀል ላረከው ምርትህ
የአዲስ ኪዳን ካህን ንጉሱ ኢየሱስ
እጥፍ ድርብ ሆኖ ምስጋና ይድረስህ

አዝ

ተናግረን አንጨርስ ያደረክልንን
እንዲያው በምስጋና ፊትህ እንቀርባለን
ከብርና ውዳሴ ሙገሳና እልልታ
ብርዙፋንህ ዙሪያ ላንተ ይሁን ጌታ

አዝ